

ናዚ-ጀርመኒ ለ 20 ኛው መቶ ክ/ዘመን በጀርመን ሲነፃጸር

ወያኔ/ህወሃት ለ 21 ኛው ክ/ዘመን በኢትዮጵያ

ወልደአብ ደንቡ

(12 ጄንዋሪ 2017)

ጀርመን የተልያዩ ዘሮች(races)፣ ቋንቋዎች፣ ባህሎች፣ እምነቶች፣ ፖለቲካዊ አስተሳሰቦች ወዘተ.. የነበራቸው ሰዎች እንድትሆኑ ሕዝብ የሚኖሩባት አገር ነበረች ፤ ከ 1933 -1945 ዓ.ም ሂትለር የፋሺዝምና የናዚዝም የፖለቲካ ርዕዮቶችን መሥርቶና ተጠቅሞ -ጀርመንን ለመግዛትና ዓለምን በቁጥጥሩ ሥር የማድረግ ሙከራ ሲጀምር- መጀመርያ ያነጣጠረው የአርያን ደም(Aryan genetic make up) የላቸውም ወይም እነዚያ (the other) በሚላቸው ጀርመናውያን ላይ ነበር ።

ፋሺዝምና ናዚዝም- የአንድ ሳንቲም ፊትና ጀርባ ናቸው ፤ ሁለቱም አክራሪ ቀኝ ክንፍ የፖለቲካ ርዕዮቶች ናቸው(they are the two extreme right wing political ideologies) ። ፋሺዝም ከአክራሪ የቀኝ ክንፍ ብሄርተኝነት ይፈልቃል ፤ ማለት የፋሺዝም እናት አክራሪ ብሄርተኝነት ነው ።

አክራሪ ብሄርተኝነት ሌሎችን ወይም እነዚያ (the other) የሚላቸውን ብሄር ብሄረሰብ አባሎችን ከፉኛ ይጠላል ። የሌሎችን -ቋንቋ፣ ባህል፣ ታሪክ፣ ማንነትና ሕልውና ይንቃል/ይረግጣል ፤ የራሱን የማንነት እሴቶች ያሳብጣል ፤ከማንም /ከምንም በላይ ነኝ ይላል ። የአክራሪ ብሄርተኛ የፖለቲካ ድርጅት አባሎች- የእነሱ ዘውግ ወይም ዘር ያልሆኑትን ሁሉ እንዲጠሉ ስለሚታነጹ - የስብዕና ንቃተ-ኅሊናና ሕዝባዊ ባህሪ ይጎላቸዋል - ስለሆነም የሌሎችን ብሶት፣ ሃዘንና መከራ አይጋሩም ፤ የእኛ አይደለም/አይደሉም በሚሉት/ሏቸው የሰው ልጅ/ልጆች ላይ የሚፈጸምን ግፍ አይሰማቸውም ፤ጨቋኝና ጨካኝ ናቸው ።

በመሆኑም የጀርመን ፋሺዝምና ናዚዝም- ዋነኛ መርሃግብር (programme) ያተኮረው -በፀረ እነዚያ በሚላቸው ብሄረሰብ አባሎች ወይም ዘሮች፣ በፀረ ይሁዳዎች (አንቲ ስሜትዝም) እና የሌሎችን አገሮች በመውረር ላይ ነበር ።

ስለሆነም - የአርያን ዘር 'በተፍጥሮ የጠራ/ነጽህ ዘር' ነው ፤ በተፈጥሮ ከተበከለ(polluted) ዘሮች ተለይቶና እርቆ መኖር አለበት - አርያኖች በሥነፍጥረት (በባዮሎጂ) ከሌሎች ዘሮች ከሚተላለፉ - ማንኛውም በሽታ ማጽዳት/መከላከል አለብን ፤ጀርመናዊ አርያን ሃያል ዘር ነው (Germanic Aryan race is master race) ስለሆነም ዓለምን መግዛት እንችላለን ወዘተ..በሚል ቅስቀሳና ፕሮፓጋ ዳ ምክንያት - ከፍተኛ ቁጥር ያላቸው -ፖሊሽዎችን፣ ኖርሲያዎችን፣ ዩክሬኒያዎችን፣ ስላቮችን፣ጥቁሮችን ፣ ጅፕሲዎችን፣ሰርብዎችን ፣ሮማኒያዎችን ፣አካለ ስንኩሎችን ወዘተ.. ያለፍርድ በጅምላ ጨፈጨፉ/መነጠሩ ። የሂትለር ቀኝ እጅ በነበረው- በአዶልፍ ሃይከማን (Adolf Eichman) አዛዥነት 6 ምሊዮን አይሁዶችን

በመርዝ ጋዝ አፍነው ሸረከሟቸው ። ድርጊቱ ሆሎኮስት (Holocaust) በአይሁዳዎች ቋንቋ ሸወአህ(Shoah) በመባል ይታወቃል ።

በ 21 ኛው መቶ ክ/ዘመን በኢትዮጵያ የተፈጠረው ናዚዝም ማለት የአክራሪ የቀኝ ክንፍ ብሄርተኛ ወያኔ/ህወሃት በባንዳው መለስ ዜናዊ መሪነት-የፊንፍኔ ቤተገዢዎችን አምባ በቁጥጥር ሥር ካዋለ ማግስት ጀምሮ -በኢትዮጵያና በኢትዮጵያ ሕዝብ ላይ የፈጸመው ግፍና ደባ -ናዚዮች በጀርመን ሕዝብና በጀርመን ላይ ከፈጸሙት ግፍና ደባ የከፋ ነው ። እንዴት?

- ከአንድ ወንዝ ወይም የዘር ኩሬ(genome) የመነጨን ፣(አንድ ብሄራዊ) - ታሪክ ፣ ባህል ፣ ቋንቋ ፣ ሥነልቦና ፣ገድል ወዘተ.. ያለን ፤ ለበርካታ ሺ ዓመታት እንድ አንድ ሕዝብ የኖርን ኢትዮጵያውያን ፤ በጎሳ ቋንቋና በጎሳ ሥነልቦና ተሸንሸን እንድንኖር ፣እንድን ገጋደልና በጥላቻ ዓይን እንድንተያይ አድርገዋል
- ጀግኖች ጥንቶቻችን ፣ አያቶቻችንና አባቶቻችንን ለብዙ ሺ ዓመታት ያላስደፈሩትን - አገራዊና ሕዝባዊ ልዑላዊነታችን ፣የባህር በሮቻችን ፣ የመልካክ ምድራችን ዳርድንበሮች አስደፍሯል ፣አገር አስገንጥሎዋል ፣ ሕዝብ ከፋፍሎዋል ፣ የባህር በር አልባ አድርጎናል ፣መሬቷ ቆራርሶ ለጎረቤት አገርና ለሩቅ ባዕዳን ሸጠዋል ወዘተ ።

የግብረ ሰናይነት መተክልና የአገሮች ልዑላዊነትን ሕግ የጣስ ቢሆንም -የጀርመኑ ፋሽስቶችና ናዚዮች ጀርመንን ለማስፋፋትና ለማተላቅ ተዋጉ እንጂ-የጀርመንን ልዑላዊነት ለማስደፈር ፣ የጀርመንን ዳር ድንበር ለመቆራረስ/ለመሸንሸን ፣የጀርመንን የባህር በር ለማስወሰድ ፣የጀርመንን ብሄራዊ ቋንቋ ለማሳነስ ፣የጀርመንን ታሪካዊ ቅርሳ ቅርስ ለማጥፋት ወዘተ.. አልተነሱም ፣አልተዋጉም ፤ፖሊሲ አላወጡም ። በዚህ ምክንያት ነው - ወያኔ/ህወሃት ከጀርመን ፋሽስቶችና ናዚዮች የከፋ ነው ያልኩት/የምለው ። አስተውሉ - ከእነዚህ ግዙፍ ከናዚዮች ታሪክና ለሃያ አምስት ዓመታት ደጋግመን ከሰማነው እኮይ/መሰሪ የወያኔ ታሪክ መቀንጨብ የፈለኩበት ምክንያት ፤ ላስተላልፈው ከፈለኩትን መልዕክት ጋር ስለሚዛመድ ብቻ ነው (**for being contextual with this article's message**)

- ፋሽስቶችና ናዚዮች - የጀርመን አርያን ዘር በስነፍጥረት የጠራ/ንጹህ ዓለምን መግዛት የሚችል ሃያል ዘር (race) ነው እንዳሉ ሁሉ - መለስ ዜናዊ ትግሬ ወርቃማ ዘር ነው ፣ ከዚህ ከወርቃማ ዘር በመፈጠሬ እጅግ በጣም እኮራለሁ ብሎዋል ፤ ማለት ሌሎች የኢትዮጵያ ብሄረሰቦች ሁሉ ከብር ወይም ከነሃስ ስለተፈጠሩ ለእኛ ለትግሬዎች መግዛት አለባቸው ለማለት የተጠቀመበት ቋንቋ እንደሆነ ተረድተናል ። ሌሎች ቁንጮ የወያኔ ገዢዎቻችንም እኛ ትግርረዎች
- ከገዛናት ኢትዮጵያ ተቢታተናለች ማለታቸው የኢትዮጵያ ሃያል ዘር (Master race) እኛ ነን ማለታቸው እንደሆነ ይገባናል ።

- ፋሽስቶችና ናዚዮች - 6 ምሊዮን አይሁዳዎችን እንድንመነጠሩ ሁሉ ወያኔ ከ 2-3 ምሊዮን አማሮችን አጠፋ/መተረ
- ፋሽስቶችና ናዚዮች - ፖሊሽዎችን ፣ጅፕሲዎችን ፣ ሰርቦች ፣ጥቁሮችን ወዘተ..እንደጨፈጨፉ ሁሉ ወያኔ/ህወሃት - አሮሞችን ፣ጋምቤላዎችን ፣ኮንስዎችን ፣ቤኒሽጎዎችን ወልቃይቶችን ፣ቦረናዎችን ፣በቅርብ ጊዜ የዲላ ነዋሪ ጉራጎችን ወዘተ..በጅምላ ጨፈጨፈ
- ናዚዮች የማይፈልጓቸውን ወይም እነዚያ የሚልዋቸውን ሰዎች የሥነዘር ፍሬ የማምከን ሳይንስ
- (eugenism/eugenics) እንድትጠቀሙ ሁሉ ወያኔ/ህወሃት በአማራ ብሄረሰብ እናቶች ላይ ዘርን ማምከኛ መርዝ ተጠቅሞዋል
- ናዚዮች የጀርመን አጎራባች አገሮችና መላውን አውሮጳ እንደወረሩ ሁሉ -ወያኔ/ህወሃት

የትግራይን ግዛት ለማስፋፋት/ለማተለቅ የትግራይ -አጎራባች ከ/ሃገሮችን ድንበር ጥሶ በጠመንጃ አፈመዝ/ በሃይል - ከወሎ ፣ከጎንደር ፣ከአፋር ፣ከወልቃይት ከጋምቤላ ወዘተ.. ምርጥና ለም መሬቶች ወስዶ ወደ ትግራይ አካሎዋል ። የወያኔ/ህወሃት ምሥራ ችችና የአሁኑ ገዢዮቻችን - በተግባራቸውና በሥነልቦና ፀረ-ኢትዮጵያና የኢትዮጵያ ሕዝብ ይሁኑ እንጂ በትውልድ (by birth) ኢትዮጵያውያን አይደሉም ብሎ የሚከራከር ያለ አይመስለኝም ። ወያኔ/ህወሃት ኢትዮጵያን ወረረ በማለት ስለሚነሱ - ክርክሮችና አመለካከቶች ከሚመስል የወረራ መስፈርቶች ወይም ማስረጃዎችጋር አጣጥሞ መጻፍ ስለሚያስፈልግ በሌላ ጊዜ እመለስበታለሁ ።


- ገስታፖ ለፋሽስት/ናዚ- ጀርመኒ = ካድሬ ለኢትዮ-ወያኔ ፤ ገስታፖ በመባል ይታወቁ/ይጠሩ የነበሩት ፀረ- ሕዝብ የፖለቲካ ሰላይ ፖሊሶች ፤ (1) የጀርመን ሕዝብ -የሚያወራውን ፣ የሚያደርገውን ፣ የሚያስበውን ፣የሚበላውን ፣ የሚጠጣውን ወዘተ.. በመሰለል (2) በፖለቲካና በሲቪክ ተቃዋሚ ድርጅቶች ውስጥ ሰርገው በመግባትና በገሃድ በማዳከም እና የጀርመንን ፋሽስታዊ ሥርዓት ዕድሜ በራዘም ቁልፍ ሚና ተጫውቷል ። ሁላችንም እንደምናውቀው አንድ ለአምስት የተደራጁትን ፀረ-ሕዝብ የወያኔ/ህወሃት ካድሬዎችም በኢትዮጵያ ሕዝብ ላይ የገስታፖዎች ሚና ተጫውቷል እየተጫወቱም ነው ፤ የአንድ የጋለ ምጣድ ፊትና ጀርባ ናቸው ።

- ኤስ ኤስ (SS) ለናዚ ጀርመኒ = አጋዚና የፈደራል ፖሊሶች ለኢትዮ-ወያኔ ፤ SS(Corps of Nazi party)ማለት ነው ። የገፍና የግፍ ግዲያ እንደ ሆሎከስት (Holocaust) ዓይነቱ ፣ ሕዝባዊ አመጽ የማፈን የገፍ እሥር ቤቶች/ኮንሴትራሽን ካምፕ የማስተዳደር ፣ የዘረኝነት ፖሊሲ ወይም መመርያ የማስፈፀሚያ ወዘተ.. መሣፊያ ነበሩ ።አጋዚና የፌደራል ፖሊስ ተብሎች ከሞላ ጎደል ተመሳሳይ ሥራ ነው የሚሰሩት

- ሶንደርገሪችት (Sondergericht) ለናዚ-ጀርመኒ = ለኢትዮ-ወያኔ ፍርድ ቤት ፤ በጀርመኖ ች ቋንቋ ሶንደርገሪችት ማለት- የሕዝብ ፍርድ ቤት (the people's court) ማለት ነው ። የናዚ ጀርመኒ ፍርድ ቤቶች - ፕሬዝዴንቶችና

ዳኞች ለሞትም ሆነ ለእሥር ቅጣት ሲፈርዱ የጀርመንን የዳኝነት ሕገ-መንግሥት ህግ ተከትለው ሳይሆን የናዚ ፓርቲ በሚ -ሰጣቸው መመርያና ትእዛዝ ነበር ። በተመሳሳይ የዘመነ ወያኔ የኢትዮጵያ ፍርድ ቤቶች ዳኛ ተብዮችም በዜጎች ላይ የሚፈርዱት - የፍትህን መተክል ወይም መርህ ተከትለው ሳይሆን -የወያኔ/ህወሃት ፓርቲ ሹሞች በሚሰጥባቸው ትእዛዝ ነው ። ሁለቱም የካንጋሮ ፍርድ ቤት ተምሳሌት ናቸው ። የካንጋሮ ፍርድ ቤት (kangaroo court) ከአሜሪካ /ኢ-ይፋዊ እንግሊዝኛ (illiterary English) የመነጨ ሲሆን - (የቀልድ ፣የይስሙላ ፣ የፍርድ-ገምድል ፣ የኢ-ፍትህ ፣ የሩጫ ፣ የጭካኔ ፣ የአድሎ ፣ የበዘፈቀድ ፣ ቅንነት የጎደለው ወዘተ...ፍርድ የሚሰጥበት ፍርድ ቤት እንደማለት ነው) ።

- ሂትለር የጀርመን ቻንስለር በመሆን ለከፍተኛ የፖለቲካ ሥልጣን የበቃው እ.አ.አ በ1933 ዓ.ም ነው ። የዚያን ጊዜ ጀርመን የዊመር ሪፐብሊክ (The Weimer Republic) በመባል ይጠራ ነበር ። የጀርመን ብሄራዊ ባንድራ/ፍላግ - ከጥቁር፣ከቀይና ከወርቃማ ብጫ ቀለሞች የተሠራ ነበር ።ከ 1935 -1945 ዓ.ም የጀርመን ባንድራ በስዋስቲካ(Swastika) ማለት ከዚህ ዝቅ ብሎ በሚታየው ምልክት ተተካ ።የምልክቱ ትርጉም‘ መልካም ዕድል/good luck’ የሚል ሲሆን - በቃላት ለመግለጽ ሚዶስቸግር መዓት/ቁጣ አስከትልዋል ።



•

በተመሳሳይ፡ የ 21 ኛው መቶ ክ/ዘመን የኢትዮጵያው ፋሽስት- ናዚ ማለት ወያኔ/ህወሃት ከሁሉም አገራት ባንድራዎች ቀደምትነት ያለው መሆኑን የሚታወቀው ፤ቢያንስ እ.አ.አ ከ 1900 ዓ.ም ጅምሮ ማለት እ.አ.አ ሰኔ (June) 28/1919 ከተመሰረተው (League of Nations) በመባል ከሚታወቀው - የያኔ የዓለም መንግሥታት ድርጅት ከመመስረቱ

በፊት -እውቅና ያገኘው ሰንደቅ ዓላማችንን የመቶ ዓመት ታሪክ ያለው አገር የሚወክል ል ጨርቅ በመሆኑ - ወያኔ/ህወሃት ለሚገዛው ኢትዮጵያ አይወክልም በማለት በምትኩ የሰይጣናዊ መንፈስ እምነት (satanic cult) ተከታዮችን ምልክት/ሲምቦል በሆነው - ባንድራ ተካው (ወያኔ/ህወሃት) ፤ ባንድራ የጣሊያን ስም መሆኑን ለሁላችንም ግልጽ ይመስለኛል ፤ እዚህ ባንድራ ስል ወያኔ ሆኔ መናገሬ ነው ።

ለ 25 ዓመታት ዓይተነው ዓይተነው የሰለጥን ሰለሆነ - ምስሉን እዚህ ጋ መለጠፈ አልፈለኩም ። **Satanic cult ritual (SRA), sometimes known as ritual abuse, ritualistic abuse, organised abuse, sadistic ritual abuse and other variants) was the subject of a moral panic that originated in the United States in the 1980s; spreading throughout the country and eventually to many parts of the world by the late 1990s**
<https://en.wikipedia.org/wiki/Satanic/> ግልጽ እንግሊዝኛ ስለሆነ ወደ አማርኛ መተርጎም አልፈለኩም ።

ወያኔዎችም ጫካ እያሉ በሚሠርዋቸው ተንኮሎች ፤ በሚፈጽሟቸው ግፎች ፤ ባፈሰሱት የሰው ደም ወዘተ... ሲሸበሩና ሲደናገጡ - ለሰይጣናዊ ለ(satanic cult) እምነት የሆነው ምስል/symbol ይማጸኑ ነበር ማለት ነው ። ስለሆነም ቀንቷቸው የፖለቲካ ስልጣን ሲጨብጡ ባንድራቸው አደረጉት ማለት ነው ። ይህንን አስመልክቶ በርካታ አተያይ/ቪዩ ማስቀመጥ የሚቻል ቢሆንም ፤ አንባቢ ላለማስልቸትና ጊዜ ከመቆጠብ አንጻር ማሳጠሩን መርጥኩ ።

- አዶልፍ ሂትለር ነገደ እስራኤሎችን ከጠላበት አሥር ምክንያቶች አንዱ - በዋናነት በንግድ ላይ ተሠማርተው በጀርመን የኢኮኖሚያዊ ዘርፍ ትልቁን ድርሻ በመያዛቸው፤ ሃብታም በመሆናቸውና - ይህዳውያን ከአርያኖች የተሻለ ኑሮ በመንራቸው ቀንተው ባቸው ነው ይላሉ ታሪክ ፀሃፊዮች ። በተመሳሳይ ህወሃት የኢትዮጵያ ሥርወ-መንግሥት ት በያዘ ማግሥት - ፖለቲካውን ከአማራ የንግዱን ዘርፍ ከጉራጌ መንጠቅ ቀደምት ዓላማው እንድሆነ አወጀ ።

በዲሞክራሲያዊ ሕገመንግሥት ሥርዓት - በዜግነት ፖለቲካ ለሥልጣን መወዳደር በማይቻልባቸው ፤ በጠመንጃ አፈመዝ የፖለቲካውን ሥልጣን በአምባገነን ንጉሣዊ (absolute monarchy) ሥርዓት ፤ ህዳጣን ብሄር/ብሄረሰቦች እና ወታደራዊ መንግሥት በሚፈራረቁበት እንደ ኢትዮጵያ ባሉ አገሮች - ከፖለቲካ ሥልጣን የተገለለ ወይ ም እዚያ መድረስ የማይችሉ የአናሳ ብሄረሰብ አባሎች - በንግድና በተራ ሥራ ዘርፍ እንድሚሠማሩ ከአንዳንድ ግራ ዘመም የፖለቲካ ሳይንስ መፅሃፍት መማር ይቻላል ።

በመሆኑም አሁን እስከ ደረሰንበት 21 ኛው መቶ ክ/ዘመን - የጉራጌ ብሄረሰብ የጠመንጃ አፈመዝ ተጠቅሞ ለፖለቲካ ሥልጣን ከማይወዳደሩ አናሳ ብሄረሰቦች አንዱ ለመሆኑ ምስክሩ የኢትዮጵያ ታሪክ ነው ። ምክንያቱ/መነሻው ለምን እንደሆነ ባይታወቅም - የጉራጌ ብሄረሰብ ሥራ ወዳድነት ከሌሎች የኢትዮጵያ ብሄረሰቦች ሁሉ የተለየ ስለመሆኑ እዚህ ጋ መግለጽ ለቀባሪ መርዶ ማርዳት ይሆንብኛል ፤ “necessity is the mother of invention” ማለት ችግር ብልሃት ያስተምራል ስለሆነ ይሆን ? “Labour created man himself” (Frederick Engels) ማለት ‘ሰውን ሰው ያደረገው ሥራው ነው’ የተሰኘው (የፌዴራል ኤንጅልስን) ጥቅስ ወይም መርህ የሥራ ባህላቸው ያደረጉት ፌዴራል ኤንጅልስ ገና ሳይወለድ ነው ።

ከጫማ ጠራጊነት አንስቶ በየትኛውም ዝቅተኛ የሥራ ዘርፎች ተሠማርተው በመስራት - የሥራ ክቡርነት ለኢትዮጵያ ሕዝብ አስተምረዋል ። ከተሰማሩባቸው የሥራ ዘርፎች አንዱ ነግደው የመኖር ዘርፍ ሲሆን -

ከሱቅበደረጃነት ንግድ እስከ አስመጪና ላኪ (exporters and importers) ለመሆን በቅቷል ። በቅድመ ወያኔ/ህወሃት በኢትዮጵያውያን የሃብት አሰላለፍ በርካታ ጉራጌዎች - የኢትዮጵያ ብሄራዊ ከበርቴ ለመሆን በቅተው ነበር ። አሁን ግን እንኳን የኢትዮጵያ የአንድ መንደር ከበርቴ የሆነ ጉራጌ የለም ።

ሂትለር አይሁዶችን ከጠላበት ምክንያቶች አንዱ ሃብታም በመሆናቸው ቀንቶባቸው እንደ ነበረ ከላይ ጠቅሼአለሁ ። ወያኔ/ህወሃት ጉራጌዎች የጠላበት ምክንያቶች ሁለት ናቸው ። (1) በንግዱን ዘርፍ ቀንና ለሊት ሠርተው - በሃብት ከሌሎች ብሄረሰቦች በልጠው በመገኘታቸው ቀንቶባቸው ነው ። ጉራጌዎችን በንግዱ መሥክ የነበራቸውን የበላይነት ለማዳከምና ከዚያ ለማፈናቀል ፤ ከአቅማቸው በላይ የሆኑ -ግብሮች፣ ቀረጦችና የባንክ ወለዶች ጫነባቸው ። የማይችሉትን የቤት ክራይ በማስከፈል ለንግድ ምቹ ከሆኑ ቁልፍ ቁልፍ መናኸርያዎች አፈናቀላቸው ፤ በሱቅበደሬተነት - ከቦታ ቦታ በመዘዋወር ይነግዱ የነበሩትንም እነሱን ለማባረር በተመደቡትን ፖሊሶች -በየአለቱ ይደርሥባቸው በነበረው ዱላ ድብደባ ተማርረው - ወደ ለምኖ የመኖር ሕይወት ተሰማሩ ።

ህወሃት የጉራጌ ነጋዴዎችና ቤተሰባቸው ሰብስቦ እንደ ሂትለር መርዛማ ጋዝ አሳጥኖ ባይፈጃቸውም - በረሃብ ፣ በድኅነትና በእነዚህ ምክንያቶች በሚመጡ በሽታዎች በቀስ በቀስ ወይም ባዝጋሚ ሞት እንዲያልቁ አደረገ ። የንግዱን ዘርፍ - በህወሃት የንግድ ተቋም ፣የህወሃት የፕለቲካ አቅም በሚያጠናክሩ ትውልደ ትግራይ በሆኑትን ኩባኒያዎች ፣ ቡድኖች ፣ግለሰቦችና ካድሬዎች ተተካ (2) ህወሃት ጉራጌዎችን የጠላበት ሁለተኛው ምክንያት -አማራን ወግነው ፀረ-ህወሃት አቋም አላቸው በሚል ነው ። አዎን ወያኔ የኢትዮጵያ ሕዝብ በጎሣ ክልል ሸንሸኖ ማስተዳደርን አስመልክቶ ጉራጌዎች ቶሎ አሚን እንዳላሉትና እንደተፋለሙት በአንድ መጽሔት ተጽፎ አንብቤያለሁ ፤ “ከሰሜን የአገራችን ጫፍ እስከ ደቡብ የአገራችን ጫፍ ፤ ከምሥራቅ የአገራችን ጫፍ እስከ ምዕራብ የአገራችን ጫፍ ተዘዋውረን መኖርና መሥራት በትውልድ ዜግነት ያገኘነው መብታችን” ነው የሚል ሙግት እንደገጠመት ለግዜው ስሙን በረሳሁት አንድ የአማርኛ መጽሔት ውስጥ አንብቤያለሁ ።

ሂትለር የሃያላን ምዕራብ መንግሥታት አገሮች ማለት ታላቋ እንግሊዝ ፣ ፈራንሳይና የሶቭየት ኅብረትን በመውረሩና የእነዚህን አገሮችና የአሜሪካ - የኢኮኖሚ ጥቅሞች ለመሻማት በመዳፈሩ ፋሽስት አሉት እንጂ ፤ ሂትለር በጀርመንና በጀርመን ሕዝብ ላይ የፈጸመው ግፍ - ወያኔ/ህወሃት በኢትዮጵያና በኢትዮጵያ ሕዝብ ላይ ከፈጸመው ግፍ በልጦ አይደለም ። ወያኔ/ህወሃት በእነዚህ ሃያላን መንግሥታት ጫማ ሥር በመውደቁ ምስክርና ለእነሱ ጥቅም የሚገለባበጥ በመሆኑ - መቶውኑ ምሊዮን የኢትዮጵያ ሕዝብ ቢግል/ቢጨፈጭፍ ፋሽስት አይሉትም ።

ወልደአብ ደንቡ